


ஜூலை - 22

TNPSC துளிகள்

- ❖ இந்திய அரசானது, 2 நாட்கள் அளவிலான உலக உணவு ஒழுங்குமுறை அமைப்புகளின் உச்சி மாநாட்டினைப் புது டெல்லியில் நடத்தியது.
- ❖ சட்லஜ் ஜல் வித்யுத் நிகாம் (SJVN) நிறுவனத்திற்கு மத்திய மின்சார அமைச்சகத்தின் 2023 ஆம் ஆண்டு மதிப்புமிக்க ஸ்வஸ்தா பக்வாடா விருது - 2023 விருது விழாவில் முதல் பரிசு வழங்கப்பட்டுள்ளது.
- ❖ சல்மான் ருஷ்டியின் இலக்கியப் படைப்பிற்காக ஜெர்மன் புக் ட்ரேடு நிறுவனத்தின் மதிப்பு மிக்க அமைதிப் பரிசு வழங்கப் பட்டுள்ளது.

தேசியச் செய்திகள்

டாங்காய் முறை




- ❖ கலாச்சாரத் துறை அமைச்சகம் மற்றும் இந்தியக் கடற்படை ஆகியவை இணைந்து 2,000 ஆண்டுகள் பழமை வாய்ந்த கப்பல் கட்டும் தொழில்நுட்பத்தினைப் புதுப்பித்துப் பாதுகாப்பதற்காக கைகோர்த்துள்ளன.
- ❖ இந்தப் பழங்காலத் தொழில்நுட்பமானது 'டாங்காய்' முறை அல்லது "தைத்தல் வடிவில் மரக்கட்டைகளை ஒன்றிணைத்து கப்பல் கட்டமைக்கும் முறை" என அறியப்படுகிறது.
- ❖ இந்தக் கலாச்சாரப் பாரம்பரியம் குறித்தத் தகவலை எதிர்காலச் சந்ததியினருக்காகப் பாதுகாக்கும் நோக்கத்துடன் இது புதுப்பிக்கப் படுகிறது.

நெறிமுறை சாரா கருத்துத் திணிப்பு தொடர்பான குழு

- ❖ நுகர்வோர் விவகாரங்கள், உணவு மற்றும் பொது விநியோக அமைச்சகமானது, இணைய வணிக நிறுவனங்களைத் தங்கள் இணைய தளங்களில் நெறிமுறை சாரா கருத்துத் திணிப்பு நடைமுறைகளை (டார்க் பேட்டர்ன்ஸ்) பயன்படுத்த வேண்டாம்

என்று வலியுறுத்தியுள்ளது.

- ❖ இந்த நெறிமுறை சாரா உத்திகள், சில அறிவாற்றல் மற்றும் நடத்தைச் சார்புகளைப் பயன்படுத்தி, நுகர்வோர்கள் அந்தச் சமயத்தில் வாங்க விரும்பாத பொருட்கள் மற்றும் சேவைகளை வாங்கச் செய்வதற்குப் பயனர்களை தூண்டும் வகையில் வடிவமைக்கப் பட்டுள்ளன.
- ❖ இந்தத் தொழில்நுட்ப நிறுவனங்களானது, சில விதிமுறைகள், நிபந்தனைகள் அல்லது தயாரிப்புகள் மற்றும் சேவைகளைப் பயனர்களை ஏற்றுக் கொள்ள வைப்பதற்காக பெரும்பாலும் ஏய்ப்பு தந்திரங்களைப் பயன்படுத்துகின்றன.
- ❖ பல்வேறு சமூக ஊடக நிறுவனங்களும், முகநூல், ஆப்பிள், அமேசான், ஸ்கைப், லிங்க்டுஇன், மைக்ரோசாஃப்ட் மற்றும் கூகிள் போன்ற தொழில்நுட்ப நிறுவனங்களும் இவற்றைப் பயன்படுத்துகின்றன.
- ❖ நெறிமுறை சாரா கருத்துத் திணிப்பு நடைமுறைகளுக்கான மற்றொரு உதாரணம் என்பது, பயனர் ஒருவருக்கு அவரின் விருப்பமின்றி விளம்பரதாரர்களால் அனுப்பப் படும் செய்திகள் ஆகும்.
- ❖ நெறிமுறை சாரா கருத்துத் திணிப்பு ஆனது, பயனர் அனுபவத்தினைப் பாதிப்பதோடு, பயனர்களை நிதி மற்றும் தரவுகளைக் கையகப்படுத்துதல் நடைமுறைகளாலும் பாதிப்படையச் செய்கின்றன.
- ❖ தற்போது தேவையில்லாத விளம்பரங்களின் ஒரு பகுதியாக நெறிமுறை சாரா கருத்து திணிப்புகள் தென்படுகின்றன.




மரபணு பன்முகத் தன்மை மற்றும் இனங்களின் இயல்புகள்

- ❖ அறிவியல் மற்றும் தொழில்நுறை ஆராய்ச்சிச் சபையின் மத்திய செல் மற்றும் மூலக்கூறு உயிரியல் மையமானது (CCMB) மரபணு பன்முகத் தன்மை மற்றும்

இனங்களின் இயல்புகள் ஆகியவற்றிற்கு இடையே உள்ள தொடர்பினைக் கண்டறிந்து உள்ளது.

- ❖ பூரான் இனங்களில் மேற்கொள்ளப்பட்ட இந்த ஆய்வில், சிலந்திகள் மற்றும் பூச்சிகள் போன்ற பிற கணுக்காலிகளை விட இவை அதிக மரபணுப் பன்முகத் தன்மையினைக் கொண்டிருப்பதாகக் கண்டறியப்பட்டுள்ளது.
- ❖ தெற்கு அரைக்கோளத்தில் மரபணுப் பன்முகத் தன்மை மிகவும் அதிகமாக இருப்பதும் கண்டறியப்பட்டுள்ளது.
- ❖ தெற்கு அட்சரேகைப் பகுதிகளில் காணப்படும் ஒரு பல்லாண்டு காலப் பருவநிலை நிலைத் தன்மை மற்றும் குறைவான பருவநிலை மாற்றம் ஆகியவை அதிக மரபணுப் பன்முகத் தன்மைக்குக் காரணமாக உள்ளன.
- ❖ ஒவ்வோர் இனங்களுக்கிடையேயான புவியியல் தூரம் அதிகரித்துள்ளதையடுத்து, மரபணுப் பன்முகத் தன்மை அதிகரிக்கச் செய்வதால், தொலைதூரப் பகுதிகளுக்கு இடையிலான மரபணுப் பரிமாற்றமானது வரையறுக்கப்பட்டதாக இருப்பதை இது குறிக்கிறது.



சர்வதேசச் செய்திகள்

உள்நாட்டுப் பண மதிப்புப் பயன்பாட்டு அமைப்பு


- ❖ இந்திய ரிசர்வ் வங்கி மற்றும் ஐக்கிய அரபு அமீரகத்தின் மத்திய வங்கி (CBUAE)

ஆகியவை இரு நாடுகளுக்கு இடையிலான பரிவர்த்தனைகளுக்கு உள்நாட்டுப் பண மதிப்புகளைப் பயன்படுத்தச் செய்வதனை வலுப்படுத்துவதற்கான சில புரிந்துணர்வு ஒப்பந்தங்களில் (MoU) கையெழுத்திட்டுள்ளன.

- ❖ இது உள்நாட்டுப் பண மதிப்புப் பயன்பாட்டு அமைப்பினை (LCSS) உருவாக்குவதை ஒரு நோக்கமாகக் கொண்டுள்ளது.
- ❖ இந்தப் புரிந்துணர்வு ஒப்பந்தமானது அனைத்து நடப்புக் கணக்குப் பரிவர்த்தனைகள் மற்றும் அனுமதிக்கப்பட்ட மூலதன கணக்குப் பரிவர்த்தனைகளுக்கும் பொருந்தும்.




அஸ்பார்டேம்



- ❖ உலக சுகாதார அமைப்பு, உணவு மற்றும் வேளாண் அமைப்பு மற்றும் சர்வதேசப் புற்று நோய் ஆராய்ச்சி நிறுவனம் ஆகியவை அஸ்பார்டேம் எனப்படுகின்ற ஒரு செயற்கை இனிப்பூட்டியானது புற்றுநோயினை உண்டாக்கக் கூடும் என அறிவித்துள்ளன.
- ❖ ஒரு செயற்கை இனிப்பூட்டியான அஸ்பார்டேம் என்பது, பல்வேறு வகையான உணவுப் பொருட்கள் மற்றும் பானங்களில் சர்க்கரைக்கான ஒரு மாற்றாகப் பயன்படுத்தப் படுகிறது.

- ❖ இது சுக்ரோஸினை (சர்க்கரை) விட சுமார் 200 மடங்கு இனிப்புத் தன்மையுள்ள ஆனால் குறைந்த கலோரி கொண்ட ஒரு இனிப்பூட்டியாகும்.

மீத்தேன் உமிழ்விற்கான புதிய மூலம்




- ❖ ஆர்க்டிக் பகுதிகளில் பருவநிலை மாற்றம் காரணமாக நிலத்தடி நீரூற்றுக்களிருந்து மீத்தேன் வெளியிடப் படுகின்றன.
- ❖ பனிப்பாறைகள் உருகி வருவதனால் இந்த மீத்தேன் நிறைந்த நீரூற்றுக்கள் வெளிப்படத் தொடங்கியுள்ளன.
- ❖ ஆர்க்டிக் பகுதிகளில் உள்ள தீவுத்திரள் பகுதியான ஸ்வால்பார்ட் எனுமிடத்தில் உள்ள நிலத்தடி நீரூற்றுக்கள் சுமார் 2,000 டன்களுக்கு மேலான அளவில் மீத்தேன் வாயுவினை வெளியிடுகின்றன.
- ❖ இந்த எண்ணிக்கையானது, நார்வே நாட்டில் உள்ள எண்ணெய் மற்றும் எரிவாயு ஆற்றல் துறையில் இருந்து ஓராண்டில் வெளியேற்றப் படும் மீத்தேன் உமிழ்வின் 10 சதவீதத்திற்குச் சமமாக உள்ளது.
- ❖ பசுமை இல்ல வாயுவான மீத்தேன், 20 ஆண்டு கால அளவில் கார்பன் டை ஆக்சைடை விட 84 மடங்கு அதிகத் தாக்கத்தினை ஏற்படுத்தும் திறன் கொண்டது.

ஒரே சுகாதார முன்னுரிமை ஆராய்ச்சிக்கான செயல்பாட்டு நிரல்

- ❖ உணவு மற்றும் வேளாண் அமைப்பு, ஐக்கிய நாடுகள் சபையின் சுற்றுச்சூழல் திட்ட அமைப்பு, உலக சுகாதார அமைப்பு மற்றும் விலங்கின ஆரோக்கியத்திற்கான உலக அமைப்பு (WOAH) ஆகியவற்றை உள்ளடக்கிய ஒரு நாற்கர அமைப்பானது நுண்ணுயிர் எதிர்ப்பு பற்றிய ஒரே சுகாதார முன்னுரிமை ஆராய்ச்சிக்கான செயல்பாட்டு நிரலை வெளியிட்டுள்ளது.
- ❖ இந்தக் கருத்தானது மனிதர்கள், வீட்டு மற்றும் காட்டு விலங்குகள், தாவரங்களின் ஆரோக்கியம் மற்றும் சூழலமைப்புகள் உள்ளிட்ட பெரிய சுற்றுச்சூழல் ஆகியவை ஒன்றுக்கொன்றுப் பிரிக்க முடியாத வகையில் நன்கு பிணைக்கப் பட்டவை மற்றும் ஒன்றுக்கொன்றுச் சார்ந்துள்ளவை என்பதை அங்கீகரித்துள்ளது.
- ❖ இந்த ஒரு சுகாதார இடைமுகத்தில் பல உலகளாவியச் சுகாதாரப் பிரச்சினைகளைத் தீர்ப்பதற்கு, நுண்ணுயிர் எதிர்ப்பிற்கான பல்துறை சார்ந்த மற்றும் பலபிரிவு சார்ந்த

நடவடிக்கை தேவை என்பது வலியுறுத்தப்படுகிறது.

- ❖ இந்தச் செயல்பாட்டு நிரலின் ஐந்து முக்கியப் பிரிவுகள் பரிமாற்றம், ஒருங்கிணைந்தக் கண்காணிப்பு, நடவடிக்கைகள், நடைமுறை சார்ந்தத் தகவல் மற்றும் மாற்றம், பொருளாதாரம் மற்றும் கொள்கை ஆகியனவாகும்.
- ❖ ஒரே சுகாதார நுண்ணுயிர் எதிர்ப்பு ஆராய்ச்சியை ஆதரிப்பதற்கு நாடுகள், ஆராய்ச்சி நிறுவனங்கள் மற்றும் நிதி வழங்கீட்டு அமைப்புகளுக்கு இது முக்கிய வழிகாட்டியாக இருக்கும்.
- ❖ கொள்கை வகுப்பாளர்கள், ஆராய்ச்சியாளர்கள் மற்றும் பல்துறை அறிவியல் சமூகத்தினர் பல்வேறு துறைகளில் ஒத்துழைப்பினை மேற்கொள்ள இது வழிவகுக்கும்




அறிவியல் மற்றும் தொழில்நுட்பம்

LTT9779 b கோள்


- ❖ ஐரோப்பிய விண்வெளி நிறுவனத்தின் (ESA) சியோப்ஷ் செயற்கைக்கோளில் இருந்து பெறப்பட்ட தகவல்களைப் பயன்படுத்தி இதுவரையில் கண்டுபிடிக்கப்பட்ட அதிக ஒளி பிரதிபலிப்பு கொண்ட கிரகம் ஒன்றை வானியலாளர்கள் கண்டறிந்துள்ளனர்.
- ❖ இந்தக் கிரகமானது பிரதிபலிப்புத் தன்மை கொண்ட உலோக மூலக்கூறுகளால் ஆன மேகங்களின் தடிமன் மிக்க அடுக்கினைக் கொண்டுள்ளது.
- ❖ புதிதாகக் கண்டுபிடிக்கப்பட்ட LTT9779 b எனப்படும் இந்தக் கிரகமானது அது உருவான நட்சத்திரத்திலிருந்துப் பெறும் ஒளியில் 80 சதவீதத்தினைப் பிரதிபலிக்கச் செய்கிறது.
- ❖ வெள்ளிக் கோள் ஆனது சூரியனின் ஒளியில் 75 சதவீதத்தினைப் பிரதிபலிக்கும் மிகத் தடிமனான மேக அடுக்கினைக் கொண்டுள்ளது.
- ❖ பூமியானது உள்வரும் சூரிய ஒளியில் 30 சதவீதத்தினை மட்டுமே பிரதிபலிக்கிறது.
- ❖ இந்தப் புதிய புறக்கோள் ஆனது நெப்டியூனின் அளவிலேயே காணப்படுகிறது.
- ❖ உலோக மூலக்கூறுகள் கொண்ட இந்த மேகங்கள் பெரும்பாலும் சிலிக்கேட் மூலக் கூறுகளால் ஆனவையாகும்.
- ❖ டைட்டானியம் போன்ற மற்ற உலோகங்களும் இந்த மேகங்களில் கலந்துள்ளன.
- ❖ சுடர்மிக்க மற்றும் வெப்பமிகு புறக்கோள் ஆனது அது உருவான நட்சத்திரத்திற்கு மிக அருகில் இருப்பதால் அது ஒரு நாளிற்குள்ளாகவே தனது சுற்றுப்பாதையை நிறைவு செய்கிறது.

- ❖ LTT9779 b கோளின் வளிமண்டலத்தில் சிலிக்கேட் மற்றும் உலோக நீராவிக்கள் அதிகம் காணப் படுவதால் அதிக வெப்பம் கொண்டதாக இருந்தாலும் உலோக மேகங்களை உருவாக்கக் கூடியது.



சுற்றுச்சூழல் செய்திகள்

கோமதி ஆறு “வற்றாத நதி” அந்தஸ்து மாற்றம்




- ❖ உத்தரப் பிரதேச அரசானது, 2020 ஆம் ஆண்டில் கோமதி நதியின் “வற்றாத நதி” எனும் அந்தஸ்தை நீக்குவதாக அறிவித்தது.
- ❖ கோமதி நதியானது, கங்கை நதியின் துணை நதி மற்றும் கங்கை சமவெளியில் பாயும்

ஒரு வண்டல் மண் நதியாகும்.

- ❖ இது மைன்கோட் அருகே, மதோதண்டாவில் உள்ள ஃபுல்ஹர் ஜீல் என்றும் அழைக்கப்படும் கோமட் தாலா ஏரியிலிருந்து உருவாகிறது.
- ❖ இந்த நதியைப் பருவகால நதியாக அறிவிப்பது என்பது அதன் முக்கியத்துவத்தினைக் குறைக்கிறது.

அறிக்கைகள் மற்றும் குறியீடுகள்

பாலினச் சமத்துவம் குறித்த ஐக்கிய நாடுகள் சபையின் அறிக்கை



- ❖ இது இரண்டு ஐக்கிய நாடுகள் சபையின் பெண்கள் அமைப்பு மற்றும் மேம்பாட்டுத் திட்ட அமைப்பு ஆகிய இரண்டு முகமைகளால் வெளியிடப்பட்டுள்ளது.
- ❖ இந்த இரு அமைப்புகள், 114 நாடுகளில் இருந்து பெறப்பட்டத் தரவுகளைத் தொகுத்து, பெண்களுக்கான அதிகாரமளிப்புக் குறியீடு (WEI) மற்றும் உலகப் பாலினச் சமத்துவக் குறியீடு (GGPI) ஆகிய இரட்டைக் குறியீடுகளின் அடிப்படையில் பகுப்பாய்வு செய்து உள்ளன.
- ❖ சராசரியாக, பெண்கள் தங்கள் முழுத் திறனில் 60 சதவீதத்தை மட்டுமே அடைய என்று அதிகாரம் பெற்றுள்ளனர்.
- ❖ உலகப் பாலினச் சமத்துவக் குறியீட்டின் மதிப்பீட்டின் படி முக்கிய மனித மேம்பாட்டுப் பரிமாணங்களில் ஆண்களை விட பெண்கள் 28 சதவீதம் குறைவாகவே பெற்றுள்ளனர்.
- ❖ இந்தக் குறியீட்டில் பகுப்பாய்வு செய்யப்பட்ட 114 நாடுகளில், எந்தவொரு நாட்டிலும் பெண்களுக்கு முழு அதிகாரம் வழங்கப்படவில்லை அல்லது முழுமையான பாலினச் சமத்துவ நிலையினை அடையவில்லை.
- ❖ இந்த அறிக்கையானது முதல் முறையாக பெண்களின் முன்னேற்றம் மற்றும் பெண்களின் மனித மேம்பாடு முன்னேற்றம் பற்றிய விரிவானத் தரவுகளை வழங்கச் செய்கிறது.
- ❖ இந்தக் குறியீட்டில் பகுப்பாய்வு செய்யப்பட்ட 114 நாடுகளில், 85 நாடுகளில் குறைந்த அல்லது நடுத்தர அளவிலேயே பெண்களுக்கு அதிகாரமளிக்கப் பட்டுள்ளது மற்றும் பாலினச் சமத்துவ நிலையினை அடைவதில் குறைந்த அல்லது நடுத்தரச் செயல்



திறனே பதிவாகியுள்ளது.

- ❖ இந்தப் பட்டியலில் உள்ள பாதிக்கும் மேற்பட்ட நாடுகள் அதிக (21 நாடுகள்) அல்லது மிக அதிக மனித மேம்பாடு அடைந்த நாடுகளின் குழுமத்தில் (26 நாடுகள்) உள்ளன.

QS அமைப்பின் மாணவர்களுக்கான உலகின் சிறந்த நகரங்களின் பட்டியல் 2024

QS World's Best Cities for Students		
2024	2023	City
1	1	London
2	7	Tokyo
3	2	Seoul
4	5	Melbourne
5	2	Munich
6	8	Paris
7	9	Sydney
=8	6	Berlin
=8	4	Zurich
10	11	Boston

- ❖ இலண்டன் தொடர்ந்து ஐந்தாவது முறையாக மாணவர்களுக்கான உலகின் சிறந்த நகரமாக தனது முதலிடத்தினைத் தக்க வைத்துக் கொண்டுள்ளது.
- ❖ இதில் டோக்கியோ இரண்டாவது இடத்தையும், சியோல் மூன்றாவது இடத்தினையும் பிடித்துள்ள நிலையில், மெல்போர்ன் நான்காவது இடத்திற்கு முன்னேறியுள்ளது மற்றும் முனிச் ஐந்தாவது இடத்திற்குப் பின் தள்ளப் பட்டது.
- ❖ குவாகுவேரெல்லி சைமண்ட்ஸ் அமைப்பின் (QS) 2024 ஆம் ஆண்டிற்கான சிறந்த மாணவர் நகரங்களுக்கான சமீபத்தியத் தரவரிசையில் இந்திய நகரங்களில் மும்பை 118வது இடத்தைப் பிடித்துள்ளது.
- ❖ 132வது இடத்தினைப் பெற்று டெல்லி நகரம் மாணவர்கள் வாழ்வதற்கு மிகவும் செலவு குறைந்த ஒரு நகரமாகத் திகழ்கிற நிலையில், அதைத் தொடர்ந்து பெங்களூரு 147வது இடத்திலும், சென்னை 154வது இடத்திலும் உள்ளன.

மாநிலச் செய்திகள்

கிருஹ லட்சுமி திட்டம்

- ❖ காங்கிரஸ் அரசின் 'கிருஹ லட்சுமி' என்ற திட்டத்தில் பதிவு செய்வதற்கானச் செயல் முறையைக் கர்நாடக முதல்வர் அவர்கள் தொடங்கி வைத்தார்.

- ❖ இது மாநிலத்தில் உள்ள ஒவ்வொரு குடும்பத்தின் பெண் தலைவருக்கும் மாதாந்திர உதவித் தொகையாக 2,000 ரூபாய் வழங்குவதற்கான ஒரு திட்டமாகும்.
- ❖ வறுமைக் கோட்டிற்குக் கீழே உள்ள மற்றும் வறுமைக் கோட்டிற்கு மேலே உள்ள குடும்பங்களைச் சேர்ந்த பெண்கள் அல்லது அவர்களின் கணவர்கள் வரி செலுத்தும் வரம்புக்குட்படாதவரை இந்தத் திட்டத்தின் மூலம் தகுதியுடையவர் ஆவர்.



குறைந்தபட்ச வருமான உறுதியளிப்பு மசோதா - ராஜஸ்தான்


- ❖ ராஜஸ்தான் அரசானது, 2023 ஆம் ஆண்டு குறைந்தபட்ச வருமான உறுதியளிப்பு மசோதாவினைத் தாக்கல் செய்துள்ளது.
- ❖ அத்தகையச் சட்டத்தினை அறிமுகம் செய்துள்ள முதல் மாநிலம் ராஜஸ்தான் ஆகும்.
- ❖ இது அந்த மாநிலத்திலுள்ள அனைத்து இளம்பருவ மக்களுக்கும் உறுதி அளிக்கப்பட்ட ஊதியம் அல்லது ஓய்வூதியத்தினை வழங்க உள்ளது.
- ❖ இந்த மசோதாவின் கீழ், அந்த மாநிலத்தின் அனைத்துக் குடும்பங்களுக்கும் ஒவ்வொரு ஆண்டும் 125 நாட்கள் உத்தரவாதம் அளிக்கப்பட்ட வேலைவாய்ப்பினைப் பெறுவர்.
- ❖ முதியோர், மாற்றுத் திறனாளிகள், விதவைகள் மற்றும் ஒற்றைத் தாய்மார்கள் ஆகியோருக்கு மாதம் குறைந்தபட்சம் 1,000 ரூபாய் ஓய்வூதியம் வழங்கப்படும்.
- ❖ முக்கியமாக, ஒவ்வொரு ஆண்டும் 15 சதவீதம் என்ற அளவில் இந்த ஓய்வூதியமானது உயர்த்தப்படும்.
- ❖ இந்த மசோதா மூன்று பெரும் பிரிவுகளைக் கொண்டுள்ளது.
 - உத்தரவாதம் அளிக்கப்பட்ட குறைந்தபட்ச வருமானத்திற்கான உரிமை,
 - உத்தரவாதம் அளிக்கப்பட்ட வேலைக்கான உரிமை, மற்றும்
 - உத்தரவாதம் அளிக்கப்பட்ட சமூகப் பாதுகாப்பு ஓய்வூதியத்திற்கான உரிமை.
- ❖ இதர பிற மாநிலங்களும் கூட நகர்ப்புறப் பகுதிகளுக்காக பல்வேறு வேலைவாய்ப்பு உறுதியளிப்புத் திட்டங்களை அறிமுகப்படுத்தி உள்ளன, ஆனால் அதே சமயம் அவை நிர்வாக ஆணை மூலமாக மட்டுமே அறிமுகப் படுத்தப்பட்டுள்ளன.
- ❖ முதல் முறையாக ஒரு மாநிலத்தில் சட்டத்தின் மூலமாக வேலைவாய்ப்பு உறுதி அளிப்புத் திட்டம் நிறைவேற்றப்படும்.
- ❖ வெறும் வறுமைக் கோட்டிற்குக் கீழ் உள்ள குடும்பங்களுக்கு மட்டுமே வழங்கப் படுகின்ற மத்திய அரசால் நிதியளிக்கப்படும் ஓய்வூதியத் திட்டத்தினைப் போல

அல்லாமல் இந்தச் சட்டமானது அனைவருக்கும் பயன் அளிக்கக் கூடியதாகும்.

- ❖ மத்திய அரசால் அளிக்கப் படும் ஒரு ஓய்வூதியமானது மாதத்திற்கு 200 ரூபாய் என்ற அளவில் மட்டுமே உள்ளதோடு, இது 2007 ஆம் ஆண்டிலிருந்து அதே அளவில் மட்டுமே உள்ளது.

A look at the Rajasthan Minimum Guaranteed Income Bill

<ul style="list-style-type: none"> ■ Additional 25 days of work for rural households that complete 100 days of work under the MGNREGA ■ A total of 125 days of guaranteed work for registered urban households ■ If the government fails to provide employment within 15 days when demand was made, the applicant will be entitled 	<ul style="list-style-type: none"> to receive unemployment allowance ■ Every person falling in the category of old age/ specially abled/widow/ single woman with prescribed eligibility is entitled to a pension under this Act ■ The pension shall be increased at the rate of 15% annum
---	--



முக்கிய தினங்கள்

உலகச் சதுரங்கத் தினம் - ஜூலை 20




- ❖ இது சதுரங்க விளையாட்டைப் பற்றிய விழிப்புணர்வை ஏற்படுத்துவதையும், உலகம் முழுவதும் உள்ள சதுரங்க விளையாட்டு வீரர்களைப் பாராட்டச் செய்வதையும் ஒரு நோக்கமாகக் கொண்டுள்ளது.
- ❖ இந்த நாள் ஆனது 1996 ஆம் ஆண்டில் சர்வதேசச் சதுரங்கக் கூட்டமைப்பு (பிரெஞ்சு பெயர் சுருக்கம் FIDE) நிறுவப்பட்ட தினத்தினைக் கொண்டாடும் விதமாக அனுசரிக்கப் படுகிறது.
- ❖ சர்வதேச ஒலிம்பிக் குழுவானது 1999 ஆம் ஆண்டில் FIDE கூட்டமைப்பிற்கு அங்கீகாரம் அளித்தது.
- ❖ இளம் பருவ வயதினரில் சுமார் 70% பேர் (அமெரிக்கா, ஐக்கிய இராச்சியம், ஜெர்மனி, ரஷ்யா, இந்தியா) தங்கள் வாழ்வின் ஒரு கட்டத்தில் சதுரங்க விளையாட்டில் பங்கேற்று

உள்ளனர்.

- ❖ 605 மில்லியன் இளம் பருவ வயதினர் தொடர்ந்து சதுரங்கம் விளையாடுகிறார்கள்.
- ❖ 2022 ஆம் ஆண்டு மே மாதம் தனது 100வது பிறந்த நாளைக் கொண்டாடிய யூரி அவெர்பாக் தான் வயது முதிர்ந்த வாழும் கிராண்ட்மாஸ்டர் ஆவார்.

சர்வதேச நிலவு தினம் - ஜூலை 20

- ❖ அப்பல்லோ 11 விண்வெளிப் பயணத்தின் ஒரு பகுதியாக மனிதர்கள் முதன்முதலில் நிலவில் இறங்கிய நாளின் ஆண்டு நிறைவை இந்த நாள் குறிக்கிறது.
- ❖ 1969 ஆம் ஆண்டு ஜூலை 20 ஆம் தேதியன்று நீல் ஆம்ஸ்ட்ராங் மற்றும் பஸ் ஆல்ட்ரின் ஆகிய விண்வெளி வீரர்கள் நிலவில் இறங்கிய ஒரு இடத்திற்கு டிரான்சுயிலிட்டி பேஷ் (அமைதித் தளம்) என்று பெயரிட்டனர்.
- ❖ அப்பல்லோ 11 ஆய்வுப் பயணமானது மனிதர்களை நிலவில் தரையிறக்கிய நாசாவின் வரலாற்றுச் சிறப்புமிக்க விண்வெளிப் பயணமாகும்.
- ❖ 1969 ஆம் ஆண்டு ஜூலை 16 ஆம் தேதியன்று விண்ணில் ஏவப்பட்ட ஏவூர்தியானது நீல் ஆம்ஸ்ட்ராங், எட்வின் "பஸ்" ஆல்ட்ரின் மற்றும் மைக்கேல் காலின்ஸ் ஆகிய மூன்று விண்வெளி வீரர்களை ஏற்றிச் சென்றது.
- ❖ சந்திரயான் 3 திட்டம் வெற்றி பெற்றால் அமெரிக்கா, ரஷ்யா, சீனா ஆகிய நாடுகளுக்கு அடுத்தபடியாக நிலவில் வெற்றிகரமாக தரையிறங்கிய நான்காவது நாடாக இந்தியா மாறும்.



இதரச் செய்திகள்

உலகின் மிகப்பெரிய அலுவலகம்

- ❖ 80 ஆண்டுகளாக, அமெரிக்காவில் உள்ள பென்டகன் உலகின் மிகப்பெரிய அலுவலகக் கட்டிடமாக இருந்தது.
- ❖ தற்போது குஜராத்தின் சூரத் நகரத்தின் வைர வர்த்தக மையக் கட்டிடமானது இந்தப் பட்டத்தினைத் தட்டிச் சென்றுள்ளது.



- ❖ உலகின் 90 சதவீத வைரங்கள் செதுக்கப்படும் சூரத் நகரமானது, உலகின் இரத்தினத் தலைநகரம் என்று அழைக்கப்படுகிறது.
- ❖ 35 ஏக்கர் நிலப்பரப்பில் பரந்து காணப்படும் இந்த 15 மாடிக் கட்டிடம் ஆனது ஒன்பது செவ்வக வடிவக் கட்டமைப்புகளைக் கொண்டுள்ளது.

